

॥ श्री कामाक्षी सुप्रभातम् ॥



॥ śrī kāmākṣī suprabhātam ॥

Transliterated by: Sri Sunder Hattangadi
Proof read by: Sri Sunder Hattangadi
Typset by: Sri Ravi Mayavaram
Software: Itranslator 2003
Send corrections to: ravi@ambaa.org
Copyright: Free. No copyright.
Provided by: www.ambaa.org

॥ श्री कामाक्षी सुप्रभातम् ॥

श्री देवी ध्यानम्

जगदवन विधौ त्वं जाग रूका भवानि
तव तु जननि निद्रामात्मवत्कल्पयित्वा ।
प्रतिदिवसमहं त्वां बोधयामि प्रभाते
त्वयि कृतमपराधं सर्वमेतं क्षमस्व ॥ १ ॥

यदि प्रभातं तव सुप्रभातं
तदा प्रभातं मम सुप्रभातम् ।
तस्मात्प्रभाते तव सुप्रभातं
वक्ष्यामि मातः कुरु सुप्रभातम् ॥ २ ॥

गुरु ध्यानम्

यस्याङ्घ्रिपद्म मकरन्दनिषेवणात् त्वं
जिह्वां गताऽसि वरदे मम मन्द बद्धः ।
यस्यांब नित्यमनघे हृदये विभासि
तं चन्द्रशेखर गुरुं प्रणमामि नित्यम् ॥ ३ ॥

जये जयेन्द्रो गुरुणा ग्रहीतो
मठाधिपत्ये शशिशेखरेण ।
यथा गुरुस्सर्व गुणोपपन्नो
जयत्यसौ मङ्गलमातनोतु ॥ ४ ॥

शुभं दिशतु नो देवी कामाक्षी सर्व मङ्गळा
शुभं दिशतु नो देवी कामकोटी मटेशः।
शुभं दिशतु तच्चिष्य सद्गुरुर्नो जयेन्द्रो
सर्व मङ्गळमेवास्तु मङ्गळानि भवन्तु नः॥ ५ ॥

॥ शुभम् ॥ श्रीः ॥

कामाक्षि देव्यंब तवार्द्रं दृष्ट्या
मूकस्वयं मूककवीर्यथाऽसीत्।
तथा कुरुत्वं परमेश जाये
त्वत्पादमूले प्रणतं दयार्द्रं॥
उत्तिष्ठोत्तिष्ठ वरदे उत्तिष्ठ जगदेश्वरि।
उत्तिष्ठ जगदाधारे त्रैलोक्यां मङ्गळं कुरु॥ १ ॥

शृणोषि कच्चिद् ध्वनिरुत्थितोऽयम्
मृदङ्गभेरीपटहानकानाम्।
वेदध्वनिं शिक्षितभूसुराणाम्।
शृणोषि भद्रे कुरु सुप्रभातम्॥ २ ॥

शृणोषि भद्रे ननु शङ्ख घोषम्
वैतालिकानां मधुरं च गानम्।
शृणोषि मातः पिककुक्कुटानाम्
ध्वनिं प्रभाते कुरु सुप्रभातम्॥ ३ ॥

मातर्निरीक्ष वदनं भगवान्शशाङ्को
लज्जान्वितः स्वयमहो निलयं प्रविष्टः।
द्रष्टुं त्वदीय वदनं भगवान्दिनेशो
ह्यायाति देवि सदनं कुरु सुप्रभातम् ॥ ४ ॥

पश्याम्ब केचित्घृतपूर्णकुम्भाः
केचिद् दयार्द्रं धृतपुष्पमालाः।
काचित्शुभाङ्गयो ननुवाद्यहस्ताः
तिष्ठन्ति तेषां कुरु सुप्रभातम् ॥ ५ ॥

भेरीमृदङ्गपणवानकवाद्यहस्ताः
स्तोतुं महेशदयिते स्तुतिपाठकात्वाम्।
तिष्ठन्ति देवि समयं तव काङ्क्षमाणा
ह्युतिष्ठ दिव्यशयनात् कुरु सुप्रभातम् ॥ ६ ॥

मातर्निरीक्ष वदनं भगवान्त्वदीयम्
नैवोत्थितश्शशिधिया शयितस्तवाङ्के।
संबोधयाशु गिरिजे विमलं प्रभातम्
जातं महेशदयिते कुरु सुप्रभातम् ॥ ७ ॥

अन्तश्चरन्त्यास्तव भूषणानाम्
झलझलध्वनिं नूपुरकङ्कणानाम्।
शृत्वा प्रभाते तव दर्शनार्थी
द्वारि स्थितोऽहं कुरु सुप्रभातम् ॥ ८ ॥

वाणी पुस्तकमंबिके गिरिसुते पद्मानि पद्मासना
रंभा त्वंबरडंबरं गिरिसुता गङ्गा च गङ्गाजलम्।
काळी ताळयुगं मृदङ्गयुगळं बृन्दा च नन्दा तथा।
नीला निर्मलदर्पण धृतवती तासां प्रभातं शुभम् ॥ ९ ॥

उत्थाय देवि शयनाद्भगवान्पुरारिः
स्नातुं प्रयाति गिरिजे सुरलोकनधाम्।
नैको हि गन्तुमनघे रमते दयार्द्रै
ह्युत्तिष्ठ देवि शयनात्कुरु सुप्रभातम् ॥ १० ॥

पश्यांब केचित्फलपुष्पहस्ताः
केचित्पुराणानि पठन्ति मातः।
पठन्ति वेदान्बहवस्तवारे
तेषां जनानां कुरु सुप्रभातम् ॥ ११ ॥

लावण्यशेवधिमवेक्ष्य चिरं त्वदीयम्
कन्दर्पदर्पदळनोऽपि वशंगतस्ते।
कामारिचुम्बितकपोलयुगं त्वदीयं
द्रष्टुं स्थिताः वयमये कुरु सुप्रभातम् ॥ १२ ॥

गाङ्गेयतोयममवाह्य मुनीश्वरास्त्वां
गङ्गाजलैः स्नपयितुं बहवो घटांश्च।
धृत्वा शिरस्सु भवतीमभिकाङ्क्षमाणाः
द्वारि स्थिता हि वरदे कुरु सुप्रभातम् ॥ १३ ॥

मन्दारकुन्दकुसुमैरपि जातिपुष्पैः
मालाकृता विरचितानि मनोहराणि ।
माल्यानि दिव्यपदयोरपि दातुमंब
तिष्ठन्ति देवि मुनयः कुरु सुप्रभातम् ॥ १४ ॥

काञ्चीकलापपरिरंभनितम्बबिम्बम्
काश्मीरचन्दनविलेपितकण्ठदेशम् ।
कामेशचुम्बितकपोलमुदारनासां
द्रष्टुं स्थिताः वयमये कुरु सुप्रभातम् ॥ १५ ॥

मन्दस्मितं विमलचारुविशालनेत्रम्
कण्ठस्थलं कमलकोमलगर्भगौरम् ।
चक्राङ्कितं च युगळं पदयोर्मृगाक्षि
द्रष्टुं स्थिताः वयमये कुरु सुप्रभातम् ॥ १६ ॥

मन्दस्मितं त्रिपुरनाशकरं पुरारेः
कामेश्वरप्रणयकोपहरं स्मितं ते ।
मन्दस्मितं विपुलहासमवेक्षितुं ।
ते मातः स्थिताः वयमये कुरु सुप्रभातम् ॥ १७ ॥

माता शिशूनां परिरक्षणार्थम्
न चैव निद्रावशमेति लोके ।
माता त्रयाणां जगतां गतिस्त्वम्
सदा विनिद्रा कुरु सुप्रभातम् ॥ १८ ॥

मातर्मुरारिकमलासनवन्दिताङ्घ्र्याः
हृद्यानि दिव्यमधुराणि मनोहराणि ।
श्रोतुं तवांब वचनानि शुभप्रदानि
द्वारि स्थिता वयमये कुरु सुप्रभातम् ॥ १९ ॥

दिगंबरो ब्रह्मकपालपाणिः
विकीर्णकेशः फणिवेष्टिताङ्गः ।
तथाऽपि मातस्तव देविसङ्गात्
महेश्वरोऽभूत् कुरु सुप्रभातम् ॥ २० ॥

अयि तु जननि दत्तस्तन्यपानेन देवि
द्रविडशिशुरभूद्वै ज्ञानसम्बन्धमूर्तिः ।
द्रविडतनयभुक्तक्षीरशेषं भवानी
वितरसि यदि मातः सुप्रभातं भवेन्मे ॥ २१ ॥

जननि तव कुमारः स्तन्यपानप्रभावात्
शिशुरपि तव भर्तुः कर्णमूले भवानि ।
प्रणवपदविशेषं बोधयामास देवि
यदि मयि च कृपा ते सुप्रभातं भवेन्मे ॥ २२ ॥

त्वं विश्वनाथस्य विशालनेत्रा
हालस्यनाथस्य नु मीननेत्रा ।
एकाम्रनाथस्य नु कामनेत्रा
कामेशजाये कुरु सुप्रभातम् ॥ २३ ॥

श्रीचन्द्रशेखर गुरुर्भगवान् शरण्ये।
त्वत्पादभक्तिभरितः फलपुष्पपाणिः।
एकाम्रनाथदयिते तव दर्शनार्थी।
तिष्ठत्ययं यतिवरो मम सुप्रभातम् ॥ २४ ॥

एकाम्रनाथदयिते ननु कामपीठे
संपूजिताऽसि वरदे गुरुशङ्करेण।
श्रीशङ्करादिगुरुवर्यसमर्चिताङ्घ्रिम्
द्रष्टुं शिता वयमये कुरु सुप्रभातम् ॥ २५ ॥

दुरितशमनदक्षौ मृत्युसन्तासदक्षौ
चरणमुपगतानां मुक्तिदौ ज्ञानदौ तौ।
अभयवरदहस्तौ द्रष्टुमंब स्थितोऽहं
त्रिपुरदळनजाये सुप्रभातं ममार्ये ॥ २६ ॥

मातस्तदीयचरणं हरिपद्मजायैः
वन्द्यं रथाङ्गसरसीरुहशङ्खचिन्हम्।
द्रष्टुं च योगिजनमानसराजहंसं
द्वारि स्थितोस्मि वरदे कुरु सुप्रभातम् ॥ २७ ॥

पश्यन्तु केचिद्वदनं त्वदीयं
स्तुवन्तु कल्याणगुणांस्तवान्ये।
नमन्तु पादाब्ज युगं त्वदीयाः
द्वारि स्थितानां कुरु सुप्रभातम् ॥ २८ ॥

केचित्सुमेरोशिशखरेऽतितुङ्गे
केचित्मणिद्वीपवरे विशाले।
पश्यन्तु केचित्त्वमृदाभिधमध्ये
पश्याम्यहं त्वामिह सुप्रभातम् ॥ २९ ॥

शंभोर्वामाङ्कसंस्थां शशिनिभवदनां नीलपद्मायताक्षीं
श्यामाङ्गां चारुहासां निबिडतरकुचां पक्वबिंबाधरोष्ठीम्।
कामाक्षीं कामदात्रीं कुटिलकचभरां भूषणैर्भूषिताङ्गीं
पश्यामस्सुप्रभाते प्रणतजनिमतामद्य नः सुप्रभातम् ॥ ३० ॥

कामप्रदाकल्पतरुर्विभासि
नान्या गतिर्मे ननु चातकोऽहम्।
वर्ष्यस्यमोघः कनकांबुधाराः
काश्चित्तु धाराः मयि कल्पयाशु ॥ ३१ ॥

त्रिलोचनप्रियां वन्दे वन्दे त्रिपुरसुन्दरीम्।
त्रिलोकनायिकां वन्दे सुप्रभातं ममांबिके ॥ ३२ ॥

कृतज्ञता

कामाक्षि देव्यंब तवार्द्रदृष्ट्या
कृतं मयेदं खलु सुप्रभातम्।
सद्यः फलं मे सुखमंब लब्धं
तथा च मे दुःखदशा गता हि ॥ ३३ ॥

प्रार्थना

ये वा प्रभाते पुरतस्तवार्ये
पठन्ति भक्त्या ननु सुप्रभातम्।
शृण्वन्ति ये वा त्वयि बद्धचित्ताः
तेषां प्रभातं कुरु सुप्रभातम् ॥ ३४ ॥

इति लक्ष्मीकान्त शर्मा विरचितं श्रीकामाक्षीसुप्रभातं समाप्तम् ॥

|| śrī kāmākṣī suprabhātam ||

śrī devī dhyānam

jagadavana vidhau tvaṁ jāga rūkā bhavāni
tava tu janani nidrāmātmavatkalpayitvā |
pratidivasamaham tvāṁ bodhayāmi prabhāte
tvayi kṛtamaparādham sarvametaṁ kṣamasva || 1||

yadi prabhātaṁ tava suprabhātaṁ
tadā prabhātaṁ mama suprabhātam |
tasmātprebhāte tava suprabhātaṁ
vakṣyāmi mātāḥ kuru suprabhātam || 2||

guru dhyānam

yasyāṅghripadma makarandaniṣevaṇāt tvaṁ
jivhāṁ gatā'si varade mama manda baddhaḥ |
yasyāṁba nityamanaghe hṛdaye vibhāsi
taṁ candraśekhara guruṁ praṇamāmi nityam || 3||

jaye jayendro guruṇā grahīto
maṭhādhipatyē śaśīśekhareṇa |
yathā gurussarva guṇopapanno
jayatyasau maṅgaḷamātanotu || 4||

śubham diśatu no devī kāmākṣī sarva maṅgaḷā
śubham diśatu no devī kāmakoṭī maṭeśaḥ |
śubham diśatu tacciṣya sadgururno jayendro
sarvaṁ maṅgaḷamevāstu maṅgaḷāni bhavantu naḥ || 5||

|| śubham || || śrīḥ ||

kāmākṣi devyaṁba tavārdra dṛṣṭyā
mūkasvayaṁ mūkakavīryathā'sīt |
tathā kurutvaṁ parameśa jāye
tvatpādamūle praṇataṁ dayārdre ||
uttiṣṭhotttiṣṭha varade uttiṣṭha jagadeśvari |
uttiṣṭha jagadādhāre trailokyāṁ maṅgaḷaṁ kuru || 1||

śrṇoṣi kaccid dhvanirutthito'yam
mṛdaṅgabherīpaṭahānakānām |
vedadhvaniṁ śikṣitabhūsurāṇām |
śrṇoṣi bhadre kuru suprabhātam || 2||

śrṇoṣi bhadre nanu śaṅkha ghoṣam
vaitālīkānām madhuraṁ ca gānam |
śrṇoṣi mātāḥ pikakukkuṭānām
dhvaniṁ prabhāte kuru suprabhātam || 3||

mātarnirīkṣa vadaṇaṁ bhagavānśaśāṅko
lajjānvitaḥ svayamaho nilayaṁ praviṣṭaḥ |
draṣṭuṁ tvadīya vadaṇaṁ bhagavāndineśo
hyāyāti devi sadanaṁ kuru suprabhātam || 4||

paśyāmba kecitghṛtapūrṇakumbhāḥ
kecid dayārdre dhṛtapuṣpamālāḥ |
kācitśubhāṅgayo nanuvādyahastāḥ
tiṣṭhanti teṣāṁ kuru suprabhātam || 5||

bherīmṛdaṅgapaṇavānakavādyahastāḥ

stotum maheśadayite stutipāṭhakātvām |
tiṣṭhanti devi samayaṁ tava kāṅkṣamāṇā
hyuttiṣṭha divyaśayanāt kuru suprabhātam || 6||

mātarnirīkṣa vadanam bhagavāntvadiyam
naivotthitaśśāsidhiyā śayitastavāṅke |
sambodhayāśu girije vimalam prabhātam
jātam maheśadayite kuru suprabhātam || 7||

antaścarantyāstava bhūṣaṇānām
jhaljhalhvanim nūpurakaṅkaṇānām |
śṛtvā prabhāte tava darśanārthī
dvāri sthito'ham kuru suprabhātam || 8||

vāṇī pustakamāmbike girisute padmāni padmāsanā
raṁbhā tvambaraḍambaraṁ girisutā gaṅgā ca gaṅgājalam |
kāḷī tālayugaṁ mṛdaṅgayugaḷam bṛndā ca nandā tathā |
nīlā nirmaladarpaṇa dhṛtavatī tāsām prabhātam śubham || 9||

utthāya devi śayanādbhagavānpurāriḥ
snātum prayāti girije suralokanadyām |
naiko hi gantumanaghe ramate dayādre
hyuttiṣṭha devi śayanātkuru suprabhātam || 10||

paśyāmba kecitphalapuṣpahastāḥ
kecitpurāṇāni paṭhanti mātāḥ |
paṭhanti vedānbahavastavāre
teṣām janānām kuru suprabhātam || 11||

lāvaṅyaśevadhimavekṣya ciraṁ tvadīyam
kandarpadarpaḍano'pi vaśaṅgataste |
kāmaricumbitakapolayugaṁ tvadīyaṁ
draṣṭuṁ sthitāḥ vayamaye kuru suprabhātam || 12||

gāṅgeyatoyamamavāhya munīśvarāstvām
gaṅgājalaiḥ snapayituṁ bahavo ghaṭāmśca |
dhr̥tvā śirassu bhavatīmabhikāṅkṣamāṅḥ
dvāri sthitā hi varade kuru suprabhātam || 13||

mandārakundakusumairapi jātipuṣpaiḥ
mālākṛtā viracitāni manoharāṅi |
mālyāni divyapadayorapi dātumamba
tiṣṭhanti devi munayaḥ kuru suprabhātam || 14||

kāñcīkalāpapariraṁbhanitambabimbam
kāśmīracandanavilepitakaṅṭhadeśam |
kāmeśacumbitakapolamudāranāsām
draṣṭhuṁ sthitāḥ vayamaye kuru suprabhātam || 15||

mandasmitaṁ vimalacāruviśālanetram
kaṅṭhasthalaṁ kamalakomalagarbhagauram |
cakrāṅkitam ca yugaḷam padayormṛgākṣi
draṣṭam sthitāḥ vayamaye kuru suprabhātam || 16||

mandasmitaṁ tripuranāśakaraṁ purāreḥ
kāmeśvarapraṇayakopaharaṁ smitaṁ te |
mandasmitaṁ vipulahāsamavekṣituṁ |
te mātāḥ sthitāḥ vayamaye kuru suprabhātam ||17||

mātā śisūnām parirakṣaṇārtham
na caiva nidrāvaśameti loka |
mātā trayāṇām jagatām gativam
sadā vinidrā kuru suprabhātam || 18||

mātarmurārikamalāsanavanditāṅghryāḥ
hṛdyāni divyamadhurāṇi manoharāṇi |
śrotuṁ tavāmba vacanāni śubhapradāni
dvāri sthitā vayamaye kuru suprabhātam || 19||

digambaro brahmakapālapāṇiḥ
vikīrṇakeśaḥ phaṇiveṣṭhitāṅgaḥ |
tathā'pi mātastava devisaṅgāt
maheśvaro'bhūt kuru suprabhātam || 20||

ayi tu janani dattastanyapānena devi
draviḍaśisūrabhūdvai jñānasambandhamūrṭiḥ |
draviḍatanayabhuktakṣīraśeṣaṁ bhavānī
vitarasi yadi mātāḥ suprabhātam bhavenme || 21||

janani tava kumāraḥ stanyapānaprabhāvāt
śisūrapī tava bhartuḥ karṇamūle bhavāni |
praṇavapadaviśeṣaṁ bodhayāmāsa devi
yadi mayi ca kṛpā te suprabhātam bhavenme || 22||

tvaṁ viśvanāthasya viśālanetrā
hālasyanāthasya nu mīnanetrā |
ekāmrānāthasya nu kāmanetrā
kāmeśajāye kuru suprabhātam || 23||

śrīcandraśekhara gururbhagavān śaraṇye |
tvatpādabhaktibharitaḥ phalapuṣpapāṇiḥ |
ekāmranāthadayite tava darśanārthī |
tiṣṭhatyayaṁ yativaro mama suprabhātam || 24||

ekāmranāthadayite nanu kāmapiṭhe
saṁpūjitā'si varade guruśaṅkareṇa |
śrīśaṅkarādiguruvaryasamarcitāṅghrim
draṣṭuṁ śitā vayamaye kuru suprabhātam || 25||

duritaśamanadakṣau mṛtyusantāsadakṣau
caraṇamupagatānāṁ muktidau jñānadau tau |
abhayavaradahastau draṣṭumamba sthito'haṁ
tripuradaḷanajāye suprabhātaṁ mamārye || 26||

mātastadiyacaraṇaṁ haripadmajādyaiḥ
vandyam rathāṅgasarasīruhaśaṅkhacinham |
draṣṭuṁ ca yogijanamānasarājahaṁsam
dvāri sthitosmi varade kuru suprabhātam || 27||

paśyantu kecidvadanāṁ tvadīyaṁ
stuvantu kalyāṇaguṇāṁstavānye |
namantu pādābja yugaṁ tvadīyāḥ
dvāri sthitānāṁ kuru suprabhātam || 28||

kecitsumerośśikhare'tituṅge
kecitmaṇidvīpavare viśāle |
paśyantu kecittvamṛdābhdhimadhye
paśyāmyahaṁ tvāmiha suprabhātam || 29||

śambhorvāmāṅkasamsthām śaśinibhavadanām nīlapadmāyatākṣīm
śyāmāṅgām cāruhāsām nibiḍatarakucām pakvabimbādharoṣṭhīm |
kāmākṣīm kāmadrīm kuṭilakacabharām bhūṣaṇairbhūṣitāṅgīm
paśyāmassuprabhāte praṇatajanimatāmadya naḥ suprabhātam || 30||

kāmapradākalpatarurvibhāsi
nānyā gatirme nanu cātako'ham |
varṣyasyamoghaḥ kanakāmbudhārāḥ
kāścittu dhārāḥ mayi kalpayāsu || 31||

trilocanapriyām vande vande tripurasundarīm |
trilokanāyikām vande suprabhātaṁ mamāmbike || 32||

kṛtajñatā

kāmākṣi devyamba tavādradṛṣṭyā
kṛtaṁ mayedaṁ khalu suprabhātam |
sadyaḥ phalaṁ me sukhamamba labdhaṁ
tathā ca me duḥkhadaśā gatā hi || 33||

prārthanā

ye vā prabhāte puratastavārye
paṭhanti bhaktyā nanu suprabhātam |
śṛṇvanti ye vā tvayi baddhacittāḥ
teṣāṁ prabhātaṁ kuru suprabhātam || 34||

iti lakṣmīkānta śarmā viracitaṁ śrīkāmākṣīsuprabhātaṁ samāptam ||

Raw ITRANS Text

Following text was used to create the document. You may be able to reuse this by cutting and pasting to Itranslator 2003 or any other software.

.. shrii kaamaaxii suprabhaatam ..

shrii devii dhyaanam.h

jagadavana vidhau tva.n jaaga ruukaa bhavaani
tava tu janani nidraamaatmavatkalpayitvaa .
pratidivasamaha.n tvaa.n bodhayaami prabhaate
tvayi kR^itamaparaadha.n sarvameta.n xamasva .. 1..

yadi prabhaata.n tava suprabhaata.n
tadaa prabhaata.n mama suprabhaatam.h .
tasmaatprabhaate tava suprabhaata.n
vaxyaami maataH kuru suprabhaatam.h .. 2..

guru dhyaanam.h

yasyaaN^ghripadma makarandanishhevaNaat.h tva.n
jivhaa.n gataa.asi varade mama manda baddhaH .
yasyaaMba nityamanaghe hR^idaye vibhaasi
ta.n chandrashekhara guruM praNamaami nityam.h .. 3..

jaye jayendro guruNaa grahiito
maThaadhipatye shashishekhareNa .
yathaa gurussarva guNopapanno
jayatyasau maN^gaLamaatanotu .. 4..

shubha.n dishatu no devii kaamaaxii sarva maN^gaLaa
shubha.n dishatu no devii kaamakoTii maTashaH .
shubha.n dishatu tachchishhya sadgururno jayendro
sarvaM maN^gaLamevaastu maN^gaLaani bhavantu naH .. 5..

.. shubham.h ... shriiH ..

kaamaaxi devyaMba tavaardra dR^ishhTyaa
muukasvayaM muukakaviiryathaa.asiit.h .
tathaa kurutvaM paramesha jaaye
tvatpaadamuule praNata.n dayaardre ..
uttishhThottishhTha varade uttishhTha jagadeshvari .
uttishhTha jagadaadhaare trailokyaaM maN^gaLa.n kuru .. 1..

shR^iNoshhi kachchid.h dhvanirutthito.ayam.h
mR^idaN^gabheriipaTahaanakaanaam.h .
vedadhvani.n shixitabhuusuraaNaam.h .
shR^iNoshhi bhadre kuru suprabhaatam.h .. 2..

shR^iNoshhi bhadre nanu shaN^kha ghoshham.h
vaitaaLikaanaaM madhura.n cha gaanam.h .
shR^iNoshhi maataH pikakukkuTaanaam.h
dhvaniM prabhaate kuru suprabhaatam.h .. 3..

maatarniriixa vadanaM bhagavaanshashaaN^ko
lajjaanvitaH svayamaho nilayaM pravishhTaH .
drashhTu.n tvadiiya vadanaM bhagavaandinesho
hyaayaati devi sadana.n kuru suprabhaatam.h .. 4..

pashyaamba kechitghR^itapuurNakumbhaaH
kechid.h dayaadre dhR^itapushhpamaalaaH .
kaachit.hshubhaaN^gayo nanuvaadyahastaaH
tishhThanti teshhaa.n kuru suprabhaatam.h .. 5..

bheriimR^idaN^gapaNavaanakavaadyahastaaH
stotum maheshadayite stutipaaThakaatvaam.h .
tishhThanti devi samaya.n tava kaaN^xamaaNaa
hyuttishhTha divyashayanaat.h kuru suprabhaatam.h .. 6..

maatarniriixa vadanaM bhagavaantvadiiyam.h
naivotthitashshashidhiyaa shayitastavaaN^ke .
saMbodhayaashu girije vimalaM prabhaatam.h
jaataM maheshadayite kuru suprabhaatam.h .. 7..

antashcharantyaastava bhuushhaNaanaam.h
jhal.hjhal.hdhvani.n nuupurakaN^kaNaanaam.h .
shR^itvaa prabhaate tava darshanaarthii
dvaari sthito.aha.n kuru suprabhaatam.h .. 8..

vaaNii pustakamaMbike girisute padmaani padmaasanaa
raMbhaa tvaMbaraDaMbara.n girisutaa gaN^gaa cha gaN^gaajalam.h .
kaalLii taaLayugaM mR^idaN^gayugaLa.n bR^indaa cha nandaa tathaa .
niilaa nirmaladarpaNa dhR^itavatii taasaaM prabhaata.n shubham.h .. 9..

utthaaya devi shayanaadbhagavaanpuraariH
snaatum prayaati girije suralokanadyaam.h .
naiko hi gantumanaghe ramate dayaadre
hyuttishhTha devi shayanaatkuru suprabhaatam.h .. 10..

pashyaaMba kechitphalapushhpahastaaH
kechitpuraaNaa paThanti maataH .
paThanti vedaanbahavastavaare
teshhaa.n janaanaa.n kuru suprabhaatam.h .. 11..

laavaNyashevadhimavexya chira.n tvadiiyam.h
kandarpadarpadaLano.api vasha.ngataste .
kaamaarichumbitakapolayuga.n tvadiiya.n
drashhTu.n sthitaH vayamaye kuru suprabhaatam.h .. 12..

gaan^geyatoyamamavaahya muniishvaraastvaa.n
gaN^gaajalaiH snapayitum bahavo ghaTaa.nshcha .
dhR^itvaa shirassu bhavatiimabhikaaN^xamaaNaaH
dvaari sthita hi varade kuru suprabhaatam.h .. 13..

mandaarakundakusumairapi jaatipushhpaiH
maalaakR^itaa virachitaani manoharaaNi .
maalyaani divyapadayorapi daatumaMba
tishhThanti devi munayaH kuru suprabhaatam.h .. 14..

kaaJNchiikalaapapariraMbhanitambabimbam.h
kaashmiirachandanavilepitakaNThadesham.h .
kaameshachumbitakapolamudaaranaasaa.n
drashhThu.n sthitaah vayamaye kuru suprabhaatam.h .. 15..

mandasmita.n vimalachaaruvishaalanetram.h
kaNThasthala.n kamalakomalagarbhagauram.h .
chakraaN^kita.n cha yugaLaM padayormR^igaaxi
drashhTa.n sthitaah vayamaye kuru suprabhaatam.h .. 16..

mandasmita.n tripuranaashakaraM puraareH
kaameshvarapraNayakopahara.n smita.n te .
mandasmita.n vipulahaasamavexitu.n .
te maataH sthitaah vayamaye kuru suprabhaatam.h ..17..

maataa shishuunaaM pariraxaNartham.h
na chaiva nidraavashameti loke .
maataa trayaaNaa.n jagataa.n gativam.h
sadaa vinidraa kuru suprabhaatam.h .. 18..

maatarmuraarikamalaasanavanditaaN^ghryaaH
hR^idyaani divyamadhuraaNi manoharaaNi .
shrotu.n tavaaMba vachanaani shubhapradaani
dvaari sthitaah vayamaye kuru suprabhaatam.h .. 19..

digaMbaro brahmakapaalapaaNiH
vikiiRNakeshaH phaNiveshhThitaaN^gaH .
tathaa.api maatastava devisaN^gaat.h
maheshvaro.abhuut.h kuru suprabhaatam.h .. 20..

ayi tu janani dattastanyapaanena devi
draviDashishurabhudvai GYaanasambandhamuurtiH .
draviDatanayabhuktaxiirasheshhaM bhavaanii
vitarasi yadi maataH suprabhaataM bhavenme .. 21..

janani tava kumaaraH stanyapaanaprabhaavaat.h
shishurapi tava bhartuH karNamuule bhavaani .
praNavapadavisheshhaM bodhayaamaasa devi
yadi mayi cha kR^ipaa te suprabhaataM bhavenme .. 22..

tva.n vishvanaathasya vishaalanetraa
haalasyanaathasya nu miinanetraa .
ekaamranaathasya nu kaamanetraa
kaameshajaaye kuru suprabhaatam.h .. 23..

shriichandrashekhara gururbhagavaan.h sharaNye .
tvatpaadabhaktibharitaH phalapushhpapaaNiH .
ekaamranaathadayite tava darshanaarthii .
tishhThatyaya.n yativaro mama suprabhaatam.h .. 24..

ekaamranaathadayite nanu kaamapiiThe
saMpuujitaa.asi varade gurushaN^kareNa .
shriishaN^karaadiguruvaryasamarchitaaN^ghrim.h
drashhTu.n shitaah vayamaye kuru suprabhaatam.h .. 25..

duritashamanadaxau mR^ityusantaasadaxau
charaNamupagataanaaM muktidaU GYaanadau tau .
abhayavaradahastau drashhTumaMba sthito.aha.n
tripuradaLanajaaye suprabhaataM mamaarye .. 26..

maatastadiiyacharaNa.n haripadmajaadyaiH
vandya.n rathaaN^gasarasiiruhashaN^khachinham.h .
drashhTu.n cha yogijanamaanasaraajaha.nsa.n
dvaari sthitosmi varade kuru suprabhaatam.h .. 27..

pashyantu kechidvadana.n tvadiiya.n
stuvantu kalyaaNaguNaa.nstavaanye .
namantu paadaabja yuga.n tvadiiyaaH
dvaari sthitaanaa.n kuru suprabhaatam.h .. 28..

kechitsumeroshshikhare.atituN^ge
kechitmaNidviipavare vishaale .
pashyantu kechittvamR^idaabhdhimadhye
pashyaamyaha.n tvaamiha suprabhaatam.h .. 29..

shaMbhornaamaaN^kasa.nsthaa.n shashinibhavadanaa.n niilapadmaayataaxii.n
shyaamaaN^gaa.n chaaruhaasaa.n nibiDatarakuchaa.n pakvabiMbaadharoshhThiim.h .
kaamaaxii.n kaamadaatrii.n kuTilakachabharaa.n bhuushhaNairbhuushhitaaN^gii.n
pashyaamassuprabhaate praNatajanimataamadya naH suprabhaatam.h .. 30..

kaamapradaakalpatarurvibhaasi
naanyaa gatirme nanu chaatako.aham.h .
varshhyasyamoghaH kanakaaMbudhaaraaH
kaashchittu dhaaraaH mayi kalpayaashu .. 31..

trilochanapriyaa.n vande vande tripurasundariim.h .
trilokanaayikaa.n vande suprabhaataM mamaaMbike .. 32..

kR^itaGYataa

kaamaaxi devyaMba tavaardradR^ishhTyaa
kR^itaM mayeda.n khalu suprabhaatam.h .
sadyaH phalaM me sukhamaMba labdha.n
tathaa cha me duHkhadashaa gataa hi .. 33..

prArthanA

ye vaa prabhaate puratastavaarye
paThanti bhaktyaa nanu suprabhaatam.h .
shR^iNvanti ye vaa tvayi baddhachittaaH
teshhaaM prabhaata.n kuru suprabhaatam.h .. 34..

iti laxmiikaanta sharmaa virachita.n shriikaamaaxiisuprabhaata.n samaaptam.h ..